



नियमित कार्यक्रम अहवाल

❖ आंतरराष्ट्रीय योग दिन

दादापाटील राजळे कला विज्ञान आणि वाणिज्य महाविद्यालयात शारीरिक शिक्षण व क्रीडा विभाग आणि राष्ट्रीय सेवा योजना यांच्या संयुक्त विद्यमाने मंगळवार दि. २१ जून २०२२ रोजी आठवा आंतरराष्ट्रीय योग दिन उत्साहात साजरा करण्यात आला या वेळी स्व. दादापाटील राजळे व स्व. राजीवजी राजळे यांच्या प्रतिमेस पुष्पहार अर्पण करून कार्यक्रमाची सुरुवात करण्यात आली. सदरील कार्यक्रमाचे प्रास्ताविक महाविद्यालयाचे प्राचार्य डॉ. आर. जे. टेमकर यांनी केले या प्रसंगी निरोगी जीवनासाठी योगचे महत्व त्यांनी सांगितले व सर्वाना योग दिनाच्या निमित्ताने आमदार मोनिकाताई राजळे व विश्वस्त मा. राहुल राजळे यांच्या वतीने शुभेच्छा दिल्या. महाविद्यालयातील सर्व शिक्षक व शिक्षकेत्तर सेवक विद्यार्थी विद्यार्थ्यांनी या सर्वानी योग प्रात्यक्षिकामध्ये सहभाग घेतला. महाविद्यालयाचे शारीरिक शिक्षण संचालक प्रा. रोहित आदलिंग यांनी आयुष्य मंत्रालयाकडून योग दिना साठी देण्यात आलेल्या प्रोटोकॉल नुसार योगाची सर्व प्रात्यक्षिके देण्यात आली. सदरील कार्यक्रमांमध्ये विद्यार्थी, शिक्षक आणि शिक्षकेतर कर्मचारी यांनी आपला सहभाग नोंदविला.

याशिवाय महाविद्यालयाने योग दिनानिमित्त राष्ट्रीय स्तरावर ती प्रश्नमंजुषा आयोजित केली होती संपूर्ण भारतातून यामध्ये ५२८ जणांनी सहभाग नोंदविला. त्याचबरोबर ऑनलाइन योगा डे च्या ऍक्टिव्हिटी मध्ये ३५ जणांनी आपला सहभाग नोंदविला ज्यामध्ये त्यांनी स्वतः योगासन करत असलेले फोटो किंवा व्हिडिओ गुगल फॉर्म द्वारे महाविद्यालय मध्ये पाठवले. सदरील कार्यक्रमाचे प्रा. रोहित आली व प्रा. आसाराम देसाई यांनी समन्वयक म्हणून काम बघितलेतर कार्यक्रमाचे आभार प्रदर्शन डॉ. साधना म्हस्के यांनी केले. कार्यक्रम यशस्वी करण्यासाठी प्रा. उमेश तिजोरे प्रा. असलम शेख यांनी सहकार्य केले महाविद्यालयाचे प्राचार्य डॉ. आर.जे. टेमकर यांनी कार्यक्रम यशस्वी करण्यासाठी मार्गदर्शन केले.

❖ वृक्षारोपण कार्यक्रम

पाथर्डी तालुक्याचे भाग्यविधाते सहकार व शिक्षण महर्षी स्व. दादापाटील राजळे यांच्या १६ वे पुण्यस्मरण निमित्त ३० जून २०२२ रोजी राष्ट्रीय सेवा योजने अंतर्गत दादापाटील राजळे महाविद्यालयात गरीब व होतकरू विद्यार्थ्यांना





वह्या वाटप व १०१ वृक्षांची लागवड करण्यात आली. यानिमित्त शिक्षण संस्थेचे विश्वस्त मा. राहुलदादा राजळे यांनी विद्यार्थ्यांनी भविष्यामध्ये शिक्षण क्षेत्रात तसेच औद्योगिक क्षेत्रात उंच भरारी घ्यावी आणि हेच भाऊंच्या विचारांना खऱ्या अर्थाने अभिवादन ठरेल असे सांगितले. तसेच महाविद्यालयात होत असलेल्या वृक्षारोपण कार्यक्रमाची प्रशंसा केली. संस्थेचे विश्वस्त माननीय श्री उद्धवराव वाघ यांनी पाथर्डी सारख्या दुष्काळी तालुक्यात विकासाची गंगा स्वर्गीय भाऊंनी आणली व ती पुढे नेण्याची काम आजच्या तरुण पिढीने केले पाहिजे अशी अपेक्षा व्यक्त केली. कार्यक्रमाचे अध्यक्षस्थानी शिक्षण संस्थेचे उपाध्यक्ष मा. रामकिसन (आबा) काकडे यांनी दादापाटील राजळे (भाऊ) यांच्या स्मृतीस उजाळा देऊन त्यांच्याप्रमाणे विद्यार्थ्यांनी जिद्द व चिकाटी ठेवावी असे अध्यक्षीय मनोगत आपले विचार मांडले. या कार्यक्रमाचे प्रास्ताविक महाविद्यालयाचे प्राचार्य डॉ. आर. जे. टेमकर यांनी केले. याप्रसंगी त्यांनी भाऊंच्या जीवन कार्याचा आढावा घेतला. विद्यार्थ्यांनी भाऊंच्या जीवनाचा आदर्श समोर ठेवावा. असे त्यांनी सांगितले. याप्रसंगी उपस्थित मान्यवरांच्या हस्ते बारावी मध्ये प्रथम आलेल्या विद्यार्थ्यांचे व पालकांचा सत्कार करण्यात आला. त्याचप्रमाणे होतकरू विद्यार्थ्यांना वह्याचे वाटप करण्यात आले. याप्रसंगी राष्ट्रीय सेवा योजने अंतर्गत महाविद्यालय परिसरामध्ये १०१ वृक्षांची लागवड मान्यवरांच्या हस्ते करण्यात आली. यात चाफा १, वड २५, मोरपंखी २१, पळस १०, चिंच ४०, कडूनिंब ४ या वृक्षांचा समावेश होता. यानिमित्त शिक्षण संस्थेचे विश्वस्त मा. सुभाषराव ताठे, मा. नारायणतात्या काकडे, बाळासाहेब गोल्हार, मा. श्री. श्रीकांत मिसाळ, मा. शेषराव ढाकणे, मा. कोंडीराम नरोटे, मा. आर. वाय. म्हस्के, मा. वसंतराव भगत हे उपस्थित होते. कार्यक्रमाचे सूत्रसंचालन प्रा. इंगळे तर आभार डॉ. जनार्धन नेहुल यांनी केले. कार्यक्रमाच्या यशस्वीतेसाठी राष्ट्रीय सेवा योजना कसरीक्रम आधिकारी प्रा. आसाराम देसाई, डॉ. साधना म्हस्के, प्रा. अस्लम शेख, स्टाफ सेक्रेटरी डॉ. अतुलकुमार चौरपगार, प्रा. अशोक काळे, डॉ. संजय भराटे, व सर्व महाविद्यालयीन स्टाफ यांनी परिश्रम घेतले.

❖ हर घर झेंडा

भारतीय स्वातंत्र्याला ७५ वर्षे पूर्ण झाल्यानिमित्त आयोजित आजादी का आमृत महोत्सव कार्यक्रमांतर्गत हर घर झेंडा कार्यक्रमांत महाविद्यालयाने सक्रिय सहभाग घेतला. या निमित्ताने ५०० तिरंगा झेंड्याचे वाटप परिसरातील शाळा, विद्यालये व नागरीकांना करण्यात आले. तसेच महाविद्यालयातील विद्यार्थ्यांनी सावित्रीबाई फुले विद्यापीठाने तिरंग्यासोबतच्या फोटो अल्बम गिनिज रेकॉर्ड मध्ये सक्रिय सहभाग नोंदवला.





❖ गणेश उत्सव

महाविद्यालयात ३१ ऑगस्ट ते ९ सप्टेंबर २०२२ या कालावधीत मोठ्या उत्सवात गणेश उत्सव साजरा करण्यात आला. दि. ९ सप्टेंबर रोजी महाविद्यालयाचे अधीक्षक मा. श्री. विक्रमराव राजळे यांच्या गणपतीचे विसर्जन करण्यात आले.

❖ राष्ट्रीय प्लॅस्टिक कचरा संकलन'

दादापाटील राजळे कला, विज्ञान व वाणिज्य महाविद्यालयात राष्ट्रीय सेवा योजना विभागाचे वतीने १९ आक्टोबर २०२२ हा दिवस 'राष्ट्रीय प्लॅस्टिक कचरा संकलन दिन' म्हणून साजरा करण्यात आला. युवा व खेल मंत्रालय, भारत सरकार यांच्या निर्देशानुसार या उपक्रमाचे आयोजन करण्यात आले होते. बदलत्या जीवनशैलीत प्लॅस्टिकचा बेसुमार वापर वाढल्याने पर्यावरणीय समस्यांनी भिषण रुप धारण केलेले आहे. यासंबंधी स्वयंसेवकांमध्ये जनजागृती निर्माण करण्यासाठी व प्लॅस्टिक बंदीचा प्रभावी अंमलबजावणी करण्यासाठी स्वयंसेवकांनी समाजात जागृती करवी असे अवाहन करण्यात आले. या मोहिमेला महाविद्यालय परिसरातील स्वच्छता अभियान राबवून सुरुवात करण्यात आली. राष्ट्रीय सेवा योजना स्वयंसेवकांनी प्लॅस्टिक, कचरा, वाढलेले गवत इत्यादी साफसफाईमध्ये उत्साहात सहभाग घेतला. महाविद्यालयाचे प्राचार्य डॉ. आर. जे. टेमकर यांनी विद्यार्थ्यांचे कौतुक करत उत्साह वाढवला. या उपक्रमात २०० स्वयंसेवकांनी सहभाग घेतला आणि सुमारे १०० किलो कचरा जमा करण्यात आला. यावेळी विद्यार्थी वर्गांमध्ये उत्साह आणि सामाजिक भान पहावयास मिळाले.

❖ राष्ट्रीय सेवा योजना दिन

दादापाटील राजळे कला, विज्ञान व वाणिज्य महाविद्यालयात २४ सप्टेंबर २०२२ रोजी राष्ट्रीय सेवा योजना दिवस मोठ्या उत्साहात साजरा करण्यात आला. सदर दिवशी विद्यार्थ्यांनी महाविद्यालयाचा परिसर स्वच्छ केला. विद्यार्थींनी एनएसएस लोगोची रांगोळी साकारली. याप्रसंगी महाविद्यालयाचे प्राचार्य डॉ. आर. जे. टेमकर यांनी स्वयंसेवकांना मार्गदर्शन करताना एनएसएस मध्ये सहभागी झालेला स्वयंसेवक हा महाविद्यालयातील एक परिपूर्ण विद्यार्थी असतो. महाविद्यालयाच्या विकासात तो महत्वाची भूमिका बजावत असतो त्यामुळे सर्व स्वयंसेवकांनी जबाबदारीने वागले पाहिजे. सदरील उपक्रमात राष्ट्रीय सेवा योजनेचे २०० स्वयंसेवक सहभागी झाले.





भारताचे माजी राष्ट्रपती डॉ. सर्वपल्ली राधाकृष्ण यांची जयंती व शिक्षक दिन दादापाटील राजळे महाविद्यालयात उत्साहात साजरा करण्यात आला. या कार्यक्रमासाठी कृषी तंत्र निकेतन महाविद्यालयाचे प्राचार्य डॉ. युवराज सूर्यवंशी हे प्रमुख पाहुणे म्हणून उपस्थित होते. सदर दिवशी विद्यार्थ्यांनी अभिरुप शिक्षकाच्या भूमिकेतून शिकवण्याचा आनंद घेतला. महाविद्यालयाचे प्राचार्य डॉ. आर. जे. टेमकर यांनी आपल्या प्रास्ताविकात डॉ. सर्वपल्ली राधाकृष्ण यांच्या जीवनाचा आढावा घेतला. विद्यार्थ्यांचे जीवन यशस्वी करण्यात शिक्षकाचे महत्त्व त्यांनी उपस्थितांना सांगितले. कार्यक्रमाचे अध्यक्ष डॉ. युवराज सूर्यवंशी यांनी उपस्थित सर्व शिक्षकांना शिक्षक दिनाच्या शुभेच्छा दिल्या. तसेच अभिरुप शिक्षक म्हणून काम केलेल्या विद्यार्थ्यांचे कौतुक केले. याप्रसंगी उपस्थित सर्व शिक्षक व शिक्षकेतर कर्मचाऱ्यांचा सत्कार विद्यार्थ्यांनी केला. यावेळी अभिरुप प्राचार्य म्हणून काम केलेल्या कु. शिवांजली टेमकर, कु. स्नेहल तिजोरी व आकाश कराळे यांनी अध्यापन करताना आपल्याला आलेले अनुभव सांगितले. आभार कु. जयश्री दगडखैर हिने मानले. तर सूत्रसंचालन कु.आयशा पठाण हिने केले. कार्यक्रम प्रसंगी महाविद्यालयाचे कार्यालयीन अध्यक्ष विक्रमराव राजळे, प्रा. शामराव गरड, डॉ. राजू घोलप व सर्व शिक्षक व शिक्षकेतर कर्मचारी उपस्थित होते. या कार्यक्रमाचे आयोजन राष्ट्रीय सेवा योजना प्रमुख प्रा. आसाराम देसाई, डॉ. साधना म्हस्के, प्रा. असलम शेख, प्रा. योगिता इंगळे यांनी केले. सदरील उपक्रमात राष्ट्रीय सेवा योजनेचे २०० स्वयंसेवक सहभागी झाले.

❖ महात्मा गांधी जयंती

दि. २ ऑक्टोबर रोजी महात्मा गांधीजी जयंती साजरी करण्यात आली. या निमित्ताने महाविद्यालय परिसर स्वच्छ करण्यात आला.

❖ राष्ट्रीय एकता दिन-

दि. ३१ ऑक्टोबर २०२२ रोजी राष्ट्रीय एकता दिना निमित्त महाविद्यालयातील सर्व विद्यार्थ्यांना राष्ट्रीय एकात्मतेची शपथ देण्यात आली. या वेळी महाविद्यालयाचे प्राचार्य डॉ. आर. जे. टेमकर यांनी उपस्थितांना मार्गदर्शन केले.

❖ एड्स जनजागृती मोहीम





१ डिसेंबर जागतिक एड्स दिना निमित्त दादापाटील राजळे महाविद्यालयात रेड रिबन क्लब, राष्ट्रीय सेवा योजना व प्राणीशास्त्र विभाग यांच्या संयुक्त विद्यमाने एड्स जनजागृती मोहिमेचे आयोजन करण्यात आले. याप्रसंगी महाविद्यालयातील सर्व विद्यार्थ्यांना व शिक्षकांना रेड रिबन लावून जनजागृती केली. याप्रसंगी महाविद्यालयाचे प्राचार्य डॉ. राजधर टेमकर यांनी विद्यार्थ्यांना मार्गदर्शन करताना सांगितले की एड्स या रोगाचा जनजागृतीतूनच निर्मूलन होऊ शकते. त्यामुळे राष्ट्रीय सेवा योजनेच्या स्वयंसेवकांनी व विद्यार्थ्यांनी जनतेत या रोगा बद्दल जनजागृती करणे आवश्यक आहे. प्राणीशास्त्र विभाग प्रमुख डॉ. अतुल चौरपगार यांनी याप्रसंगी एड्स रोगाच्या प्रसाराची कारणे व एड्स रोगाचा प्रसार टाळण्यासाठी घ्यावयाची काळजी याविषयी विद्यार्थ्यांना मार्गदर्शन केले. याप्रसंगी डॉ. जे टी कानडे, डॉ. एस बी देशमुख डॉ. एस. डी. म्हस्के, डॉ. एन आर काकडे, प्रा. सी. एन. पानसरे, डॉ. नितीन भिसे प्रा. अस्लम शेख, प्रा. योगिता इंगळे, प्रा. अनंजुम शेख, प्रा. तेजस्विनी राजळे उपस्थित होते. या कार्यक्रमाचे आभार एन.एस.एस कार्यक्रम अधिकारी आसाराम देसाई यांनी मानले.

❖ नववर्षाचे स्वागत

कासार पिंपळगाव ग्रामपंचायत, व्यसनमुक्तीसंघ व महाविद्यालय यांच्या संयुक्त विद्यमाने ३१ डिसेंबर रोजी नववर्षाचे स्वागत दारु नको दुध प्या या उपक्रमाने करण्यात आला. या निमित्ताने कासार पिंपळगाव येथे वृक्षारोपन करण्यात आला.

❖ राष्ट्रीय मतदार दिन

महाविद्यालयत राष्ट्रीय सेवा योजना, राज्यशास्त्र विभाग व निवडणुक साक्षरता मंडळ यांचे संयुक्त विद्यमाने (दि. २५) राष्ट्रीय मतदार दिन साजरा करण्यात आला. याप्रसंगी 'भारतीय लोकशाही व निवडणुका' या विषयावर प्रो.डॉ.अरुण राख यांचे व्याख्यान आयोजित करण्यात आले होते. भारतीय लोकशाही बळकट व समृद्ध करण्यासाठी प्रत्येक भारतीय नागरिकांनी मनदानाचा हक्क बजावत राष्ट्रीय कर्तव्य पार पाडले पाहिजे असा संदेश दिला. तसेच जात, धर्म, पंथ व आर्थिक लाभ आशा कोणत्याही प्रलोभनाला बळी न पडता आपला मतदानाचा संविधानिक अधिकार बजावून अर्थपूर्ण व सक्षम लोकशाही निर्माण केली पाहिजे असे प्रतिपादन केले. या प्रसंगी महाविद्यालयाच्या अंतर्गत गुणवत्ता सिद्धता कक्षाचे डॉ. आर. टी. घोलप, डॉ. जी. बी. लवांडे, प्रा. आर. एम. बावस्कर, डॉ. सी.पी. काळे, राष्ट्रीय सेवा योजनेचे कार्यक्रम अधिकारी प्रा.आसाराम देसाई, प्रो. डॉ. जे. टी. कानडे,



“श्री दादापाटील राजळे शिक्षण संस्थेचे”



दादापाटील राजळे कला, विज्ञान व वाणिज्य महाविद्यालय

आदिनाथनगर, ता. पाथर्डी जि. अहमदनगर

राष्ट्रीय सेवा योजना



E-mail: nss@dprcollege.edu.in Website: dprcollege.edu.in

▶ youtube.com/dadapatilrajalecollege f facebook.com/dprcollege @ nss_dprcollege @NSS_DPRCOLLEGE

प्रा. डॉ. आर. पी घुले आदी उपस्थित होते. महाविद्यालयाचे प्राचार्य व राज्यशास्त्र विभागाचे प्रमुख डॉ. आर. जे. टेमकर यांचे मार्गदर्शनाखाली सदर कार्यक्रमाचे नियोजन करण्यात आले. कार्यक्रमाचे सूत्रसंचालन डॉ. व्ही. बी. बनसोडे यांनी केले तर आभार प्रा. आसाराम देसाई यांनी व्यक्त केले. सदर कार्यक्रमास महाविद्यालयातील विद्यार्थी मोठ्या संख्येने उपस्थित होते.

❖ सावित्रीबाई फुले जयंती

दि. ३ जानेवारी २०२३ रोजी सावित्रीबाई फुले जयंतीनिमित्त महाविद्यालयातील महिला शिक्षकांच्या हस्ते वृक्षारोपन करण्यात आले.

❖ छत्रपती शिवाजी महाराज जयंती

दि. १९ फेब्रुवारी रोजी महाविद्यालयात छत्रपती शिवाजी महाराज जयंती मोठ्या उत्साहात साजरा करण्यात आली.

❖ महिला दिन

दि. ८ मार्च रोजी जागतिक महिला दिना निमित्त महाविद्यालयातील मुलींसाठी विविध स्पर्धांचे आयोजन करण्यात आले. तसेच महिलांचे आरोग्य याविषयावर व्याख्यांनाचे आयोजन करण्यात आले.

कार्यक्रम अधिकारी

आसाराम देसाई

डॉ. साधना म्हस्के

Dr. A. K. Mhaskar

Dr. A. J. Temkar

प्राचार्य

डॉ. आर. जे. टेमकर

प्राचार्य

दादापाटील राजळे कला, विज्ञान व वाणिज्य महाविद्यालय
आदिनाथनगर, ता. पाथर्डी, जि. अहमदनगर



एक कदम स्वच्छता की ओर

"Not me but You"

